

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि
प्रकाशित गरिएको छ ।

२०३५ सालको ऐन नं. ५

स्वस्तिश्री गिरिराजचक्रचूडामणि तरनारायणेत्यादि विविध
विश्वावली विराजमान मानोन्नत महेन्द्रमाला परम नेपालप्रतापभास्कर
ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम
उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र
अङ्गरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल
गोरखादक्षिणबाहु परमाधिपति अतिरथी परम सेनाधिपति श्री श्री
श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समर विजयिनाम् ।

राष्ट्रिय पञ्चायत (सदस्य निर्वाचन) ऐन, २०३३ लाई संशोधन गर्न
बनेको ऐन

प्रस्तावना : राष्ट्रिय पञ्चायत (सदस्य निर्वाचन) ऐन, २०३३ लाई संशोधन गर्न वाञ्छनीय
भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यस ऐनको नाम “राष्ट्रिय पञ्चायत (सदस्य निर्वाचन)
(पहिलो संशोधन) ऐन, २०३५” रहेको छ ।
(२) यो ऐन तुरून्त प्रारम्भ हुनेछ ।
२. राष्ट्रिय पञ्चायत (सदस्य निर्वाचन) ऐन, २०३३ को दफा ३ मा संशोधन : राष्ट्रिय
पञ्चायत (सदस्य निर्वाचन) ऐन, २०३३ (यसमधि “मूल ऐन” भनिएको) को दफा ३ मा
रहेको “सदस्य” भन्ने शब्दको सट्टा “जिल्ला पञ्चायत ऐन, २०१६ को दफा १४ को उप-दफा
(३) को खण्ड (क) बमोजिमको सदस्य” भन्ने शब्दहरू राखिएका छन् ।
आधिकारिकता मुद्रण क्रियागताट प्रमाणित गरिएपछि मात्र लागु हुनेछ।

३. मूल ऐनको दफा ४ मा संशोधन : मूल ऐनको दफा ४ को सट्टा देहायको दफा ४ राखिएको छ :—

“४. मतदाता : जुन जिल्लाबाट राष्ट्रिय पञ्चायतमा प्रतिनिधित्व हुने हो सो जिल्लाको जिल्ला सभाका सदस्यहरू निर्वाचनमा मतदाता हुनेछन् ।”

४. राष्ट्रिय पञ्चायत (सदस्य निर्वाचन) (पहिलो संशोधन) अध्यादेश, २०३४ निष्क्रय भएपछि त्यसको परिणाम : राष्ट्रिय पञ्चायत (सदस्य निर्वाचन) (पहिलो संशोधन) अध्यादेश, २०३४ निष्क्रय भएपछि अर्को अभिप्राय नदेखिएमा सो निष्क्रयताले,—

- (क) सो अध्यादेश निष्क्रय हुँदाको बखत चल्ती नभएको वा कायम नरहेको कुनै कुरा पनि जगाउने छैन,
- (ख) सो अध्यादेशबमोजिम चालू भएको कुरा वा सोबमोजिम रीत पुऱ्याई अघि नै गरिएको कुनै काम वा भोगी सकेको कुनै कुरालाई असर पार्ने छैन,
- (ग) सो अध्यादेशबमोजिम पाएको, हासिल गरेको वा भोगेको कुनै हक, सुविधा, कर्तव्य वा दायित्वमा असर पार्ने छैन,
- (घ) सो अध्यादेशबमोजिम गरिएको कुनै दण्ड, सजाय वा जफतलाई असर पार्ने छैन,
- (ङ) माथि लेखिएको कुनै त्यस्तो हक, सुविधा, कर्तव्य दायित्व वा दण्ड सजायका सम्बन्धमा गरिएको कुनै काम कारवाही वा उपायलाई असर पार्ने छैन र उक्त अध्यादेश कायम रहे सरह त्यस्तो कुनै कानूनी कारवाही वा उपायलाई पनि शुरू गर्न, चालु राख्न वा लागू गर्न सकिनेछ ।

लालमोहर सदर मिति:- २०३५।४।२।३।२

आज्ञाले—

चूडामणिराज सिंह मल्ल
श्री ५ को सरकारको सचिव

अधिकारिकता मुद्रण विभागबाट प्रमाणित गरिएपछि मात्र लागु हुनेछ।